

पेप्सीको ने शुरू की जौ की सहयोगात्मक खेती

श्रीगंगानगर, 2 मई (का.सं.)। पेप्सीको इंडिया ने राजस्थान में जौ की सहयोगात्मक खेती शुरू की है। इसके लिए दस हजार एकड़ जमीन पर खेती के लिए 1200 से अधिक किसानों के साथ भागीदारी की गई है।

स्प्रिट निर्माण कम्पनी द युनाइटेड ब्रेवरीज ग्रुप ने बीयर निर्माण के लिए उच्च गुणवत्ता पूर्ण जौ की आपूर्ति के लिए पेप्सीको से अनुबंध किया है। पेप्सीको के समन्वयक संविदा खेती अनिल भारद्वाज ने शुक्रवार को यहां पत्रकारों से बातचीत में यह जानकारी दी। उन्होंने बताया कि पेप्सीको ने इसके लिए राजस्थान के श्रीगंगानगर और हनुमानगढ़ क्षेत्र को चुना है। इसके तहत कम्पनी इस क्षेत्र के किसानों को गुणवत्ता युक्त बीज, तकनीकी ज्ञान, उर्वरक आदि की सहायता देकर उनकी उत्पादकता, उत्पादन व आय को बढ़ाने में योगदान दे रही है। पेप्सीको ने माल्ट वाले बीज की नई अच्छी पैदावार वाली किस्म

भी प्रस्तुत की है।

सहयोगात्मक खेती में किसान की जौ की खरीद का मूल्य बुवाई से पहले ही तय कर दिया जाता है। यह न्यूनतम समर्थन मूल्य से अधिक होता है। बाजार में तेजी रहने पर बाजार मूल्य से कुछ अधिक पर कम्पनी जौ की खरीद करेगी। इस अवसर पर कम्पनी के महाप्रबंधक (कार्पोरेट कम्युनिकेशन) मृणाल कान्ति डे, निदेशक कार्पोरेट कम्युनिकेशन ऐनि किशन सहित कई अधिकारी उपस्थित थे।

